
नगर विकास एवं आवास विभाग 


संकल्प 
29 जुलाई, 2016 


विषयः- नगर प्रबंधकों के अधिकार , कर्तव्य एवं दायित्वों का निर्धारण | 


संख्या-01/ आरोप-25 / 2016/ न०वि०आ०- 4143-- नगर विकास एवं आवास विभाग के 
अन्तर्गत विभिन्न शहरी स्थानीय निकायों में जन सुविधा उपलब्ध कराने, शहरी विकास से 
संबंधित योजनाओं के कार्यान्वयन , निकायों को स्वाबलम्बी बनाने हेतु विभिन्न करों का संग्रहण 
एवं निकायों के बहुआयामी कार्यों के संपादन के निमित नगर प्रबंधकों से संविदाआधारित सेवाएँ 
प्राप्त करने हेतु प्रतिनियुक्त किया गया है । 

उक्त नगर प्रबंधकों को उत्कृष्ट चयन प्रक्रिया के अन्तर्गत चयनित किया गया है एवं 
उन्हें उत्कृष्ट श्रेणी की In Service Training प्रदान की गई है । 

विभागीय समीक्षा के क्रम में यह तथ्य प्रकाश में आया है कि विभिन्न शहरी स्थानीय 
निकायों के द्वारा अपने कर्तव्यों के निष्पादन में नगर प्रबंधकों की सहभागिता नहीं रहने एवं 
उन्हें समुचित सुविधा तथा महत्व प्रदान नहीं किये जाने के कारण अपेक्षित परिणाम प्राप्त नहीं 
हो रहें हैं , जो उचित प्रतीत नहीं होता है एवं यह निकाय स्तर पर सरकारी कार्यों के प्रति 
उदासीनता का परिचायक है | 


झारखण्ड गजट ( असाधारण) सोमवार , 1 अगस्त , 2016 
उक्त के आलोक में समीक्षोपरान्त निम्नांकित निदेश दिए जाते हैं : 
( क ) नगर प्रबंधकों के अधिकार - 
(I) नगर विकास एवं आवास विभाग के पत्रांक -537 दिनांक 28 जनवरी , 2016 द्वारा 

प्रत्येक नगर प्रबंधक को शहरी स्थानीय निकायों से संबंधित कार्यों का वितरण 
किया गया है । 

। उक्त विषय से संबंधित सभी संचिकायें नगर प्रबंधकों के माध्यम से 
उपस्थापित किये जायेंगे | इस क्रम में सम्बंधित नगर प्रबंधक के द्वारा 24 घंटो 

के भीतर ऐसी संचिका का निष्पादन सुनिश्चित किया जाएगा । 
___ नगर प्रबंधकों के पद सृजन से संबंधित संकल्प में प्रावधानित है कि झारखण्ड 

प्रशासनिक सेवा के पद पर नियुक्ति के समय अनुमान्य वेतन के आधार पर 
नगर प्रबंधकों को मासिक संविदा राशि देय होगी । 

उक्त के आलोक में शहरी स्थानीय निकायों के पदसोपान में नगर प्रबंधक 
का स्थान कार्यपालक पदाधिकारी/विशेष पदाधिकारी के ठीक नीचे होगा | 
(III ) नगर प्रबंधकों को शहरी स्थानीय निकायों के समस्त कार्यो का प्राधिकार 

( Authority) प्राप्त होगा एवं कार्यालय के अन्य सभी पदधारक उनके अधीनस्थ 

होंगे । 
(IV ) नगर प्रबंधकों को निकायों के समस्त कार्यों के संपादन के परिप्रेक्ष्य में संबंधित 

संचिकाओं में टिप्पणी अंकन करने एवं सुझाव देने का अधिकार होगा । 
शहरी स्थानीय निकायों के बोर्ड एवं वार्ड पर्षद की प्रत्येक बैठक में नगर प्रबंधकों 
की भागीदारी सुनिश्चित रहेगी एवं उनके द्वारा उक्त बैठक के आयोजन में 

सक्रिय सहायता प्रदान की जायेगी । 
( VI ) नगर प्रबंधक के द्वारा शहरी स्थानीय निकाय की यथा - आवंटित सभी योजनायों 

का निरीक्षण किया जायेगा तथा ससमय नगर आयुक्त कार्यपालक पदाधिकारी 
विशेष पदाधिकारी को एवं विभाग/निदेशालय को अभ्यावेदन की आवश्यकतानुसार 

प्रतिवेदन समर्पित किया जायेगा । 
( VII) शहरी स्थानीय निकायों के आमंत्रित की जानेवाली सभी निविदाओं के निष्पादन में 

नगर प्रबंधकों की सहभागिता होगी । 
( VIII ) निकाय में कार्यो के निष्पादन में किसी तरह की अनियमितता पाये जाने पर, 

नगर प्रबंधकों को अधीनस्थ पदाधिकारियों एवं कर्मचारियों से स्पष्टीकरण पूछने 

का प्राधिकार होगा । 
(IX ) नगर प्रबंधकों को कार्यालय में बैठने की समुचित व्यवस्था उपलब्ध करायी 
जायेगी । 

उन्हें आलमीरा एवं अन्य वांछित फर्नीचर उपलब्ध कराया जायेगा | 


झारखण्ड गजट ( असाधारण ) सोमवार, 1 अगस्त , 2016 


( ख ) नगर प्रबंधकों के कर्तव्य एवं दायित्व - 
(I) नगर प्रबंधक उन सारी योजनाओं के कार्यान्वयन के प्रति जिम्मेवार होंगे, जो उन्हें 

आवंटित किये गये हैं । 
नगर प्रबंधक धृतियों की संख्या एवं धृतिकर तथा अन्य विहित करों के संग्रहण 
में अपना महत्वपूर्ण योगदान देंगे, ताकि शहरी स्थानीय निकाय आर्थिक रूप से 
सबल हो सकें | 
नगर प्रबंधक समय - समय पर निकायों में योजनाओं की प्रगति एवं 
राजस्व संग्रहण से संबंधित विस्तृत प्रतिवेदन विभाग को उपलब्ध कराना 

सुनिश्चित करेंगे । 
(IV ) नगर प्रबंधक सम्बंधित निकाय में अनिवार्य रूप से अपना आवासन रखेंगे तथा 

ससमय कार्यालय में उपस्थित होंगे । साथ ही , अधीनस्थ कर्मियों की ससमय 
उपस्थिति का अनुश्रवण करेंगे । 
प्राधिकृत किये जाने पर नगर प्रबंधक विभाग एवं निदेशालय स्तर पर अपने 
कार्यों से संबंधित समीक्षात्मक बैठक में प्रतिवेदन के साथ उपस्थित होना 
सुनिश्चित करेंगे । 


( V ) 


झारखण्ड राज्यपाल के आदेश से , 


अरुण कुमार सिंह , 
सरकार के प्रधान सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

झारखण्ड गजट ( असाधारण ) 614 -50 | 


